



IL-KUMMISSJONI
EWROPEA

Brussell, 28.10.2020
COM(2020) 677 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**DWAR GARANZIJI KOPERTI MILL-BAĠIT ĠENERALI
Is-Sitwazzjoni fil-31 ta' Diċembru 2019**

{SWD(2020) 241 final}

Werrej

1.	Introduzzjoni	3
2.	Operazzjonijiet garantiti mill-baġit tal-UE u mekkaniżmi ta' kriżi taż-żona tal-euro mhux koperti mill-baġit tal-UE.....	3
2.1	Self mogħti mill-Unjoni Ewropea b'objettivi makroekonomiċi	4
2.2	Self b'objettivi mikroekonomiċi	4
2.3	Il-finanzjament mill-Bank Ewropew tal-Investment ("BEI") ta' operazzjonijiet f'pajjiżi li mhumiex Stati Membri ("finanzjament estern tal-BEI") koperti b'garanziji tal-UE (ELM).	4
2.4	Il-finanzjament mill-Bank Ewropew tal-Investment ("BEI") u l-Fond Ewropew tal-Investment ("FEI") ta' operazzjonijiet fl-Istati Membri koperti mill-garanziji tal-UE - Il-Fond Ewropew għall-Investimenti Strateġiċi (FEIS).....	6
2.5	Il-Pjan ta' Investment Estern (PIE) u l-Fond Ewropew għall-Iżvilupp Sostenibbli (EFSD)	7
2.6	Mekkanizmi ta' mmaniġġar tal-kriżijiet li mhumiex koperti mill-baġit tal-UE	8
3.	Evoluzzjoni tal-operazzjonijiet garantiti	9
3.1	Operazzjonijiet ġestiti direttament mill-Kummissjoni.....	10
3.1.1	Mekkanizmu Ewropew ta' Stabbilizzazzjoni Finanzjarja (EFSM)	11
3.1.2	Facilità tal-Bilanċ tal-Pagamenti (BOP)	12
3.1.3	Self ta' Assistenza Makrofinanzjarja (MFA).....	12
3.1.4	Self tal-Euratom	14
3.2	L-evoluzzjoni tal-operazzjonijiet ta' finanzjament estern tal-BEI.....	14
4.	Riskji koperti mill-baġit tal-UE	15
4.1	Definizzjoni ta' riskju	15
4.2	Kompożizzjoni totali tar-riskju	15
4.3	Riskju annwali kopert mill-baġit tal-UE	16
4.3.1	Skopertura ta' Stat Membru	16
4.3.2	Skopertura ta' pajjiż terz	16
5.	Attivazzjoni u pagament ta' garanziji.....	17
5.1	Servizz tad-dejn mhux kopert mill-Fond ta' Garanzija għal Azzjoni Esterna (self tal-Euratom lill-Istati Membri, l-EFSM u l-BoP).....	17
5.1.1	Pagamenti mir-riżorsi ta' flus.....	18

5.1.2	Pagamenti mill-baġit tal-UE	18
5.2	Sejhiet fuq il-Fond ta' Garanzija għall-Azzjonijiet Esterni u Rkupri (self tal-ELM, tal-MFA u tal-Euratom lil Pajjiżi terzi).....	18
5.3	Evoluzzjoni tal-Fond ta' Garanzija għall-Azzjonijiet Esterni fl-2019.....	21
6.	Il-Fond Ewropew għall-Investimenti Strateġiċi (FEIS) fl-2019	22
6.1	Rapporti finanzjarji tal-Fond ta' Garanzija tal-FEIS fil-31 ta' Diċembru 2019	22
6.2	Operazzjonijiet tal-FEIS taħt il-garanzija tal-UE.....	23
6.3	Provizjonament tal-Fond ta' Garanzija tal-FEIS.....	23
6.4	Sejhiet u użu tal-Garanzija tal-UE	24
7.	Il-Fond Ewropew għall-Iżvilupp Sostenibbli (EFSD) fl-2019	24
7.1	Programmi ta' Investiment.....	24
7.2	Il-Fond ta' Garanzija tal-EFSD	25

1. INTRODUZZJONI

L-oġġettiv ta' dan ir-rapport huwa li jimmonitorja l-obbligazzjonijiet kontingenti mgħarrba mill-baġit tal-UE li jirriżultaw mill-garanziji mogħtija għall-operazzjonijiet mutwanti u appoġġ ta' investiment implimentati direttament mill-Unjoni Ewropea jew indirettament permezz tal-garanzija tal-UE.

Dan ir-rapport huwa ppreżentat skont l-Artikolu 149 tar-Regolament Finanzjarju preċedenti. Għalhekk, dan ir-rapport dwar il-garanziji tal-baġit tal-UE u r-riskji korrispondenti għas-sena 2019 huwa ppreżentat għall-aħħar darba u se jiġi ssostitwit bl-iskema ta' rapportar futura prevista fl-Artikolu 250 tar-Regolament Finanzjarju l-ġdid.

Ir-rapport huwa strutturat kif ġej: it-taqsimi 2 tfakkar il-karatteristiċi ewlenin tal-operazzjonijiet garantiti mill-baġit tal-UE; diversi mekkaniżmi ta' mmanigġar tal-kriżijiet addizzjonali ohra, li ma jimplikaw l-ebda riskju għall-baġit tal-UE, huma ppreżentati wkoll. It-taqsimi 3 tistabbilixxi l-evoluzzjoni tal-operazzjonijiet garantiti ġestiti direttament mill-Kummissjoni u l-operazzjonijiet ta' finanzjament estern tal-BEI garantiti (eskluzi l-operazzjonijiet tal-FEIS u tal-EFSD li huma ttrattati b'mod indipendenti fit-taqsimiet 6 u 7). It-taqsimi 4 tippreżenta r-riskji ewlenin koperti mill-baġit tal-UE. It-taqsimi 5 tiddekrivi l-attivazzjoni tal-garanziji u l-evoluzzjoni tal-Fond ta' Garanzija għall-investimenti esterni ("il-Fond")¹, it-taqsimi 6 tiddekrivi l-evoluzzjoni tal-Fond Ewropew għall-Investimenti Strateġiċi (FEIS)² u t-taqsimi 7 tiddekrivi l-evoluzzjoni tal-Fond Ewropew għall-Iżvilupp Sostenibbli (EFSD)³.

Dokument ta' Hidma tal-Persunal tal-Kummissjoni (SWD) jikkumplementa dan ir-rapport b'sett ta' tabelli u noti ta' spjegazzjoni dettaljati.

2. OPERAZZJONIJIET GARANTITI MILL-BAĠIT TAL-UE U MEKKANIŻMI TA' KRIŻI TAŻŻONA TAL-EURO MHUX KOPERTI MILL-BAĠIT TAL-UE

Ir-riskji koperti mill-baġit tal-UE jirriżultaw minn varjetà ta' operazzjonijiet mutwanti u ta' garanziji li jistgħu jinqasmu f'erba' kategoriji:

¹ Ir-Regolament tal-Kunsill (KE, Euratom) Nru 2728/94 tal-31 ta' Ottubru 1994 li jistabbilixxi Fond ta' Garanzija għall-investimenti esterni (ĠU L 293, 12.11.1994, p. 1), u sussegwentement emendat mir-Regolament tal-Kunsill (KE, Euratom) Nru 480/2009 (ĠU L 145, 10.6.2009, p. 10) u r-Regolament (UE) 2018/409 (ĠU L 76, 19.3.2018, p. 1), ir-"Regolament tal-Fond ta' Garanzija".

² Ir-Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015 dwar il-Fond Ewropew għall-Investimenti Strateġiċi, iċ-Ċentru Ewropew ta' Konsulenza għall-Investimenti u l-Portal Ewropew ta' Proġetti ta' Investiment u li jemenda r-Regolamenti (UE) Nru 1291/2013 u (UE) Nru 1316/2013 — il-Fond Ewropew għall-Investimenti Strateġiċi (ir-"Regolament FEIS"), ĠU L 169, 1.7.2015, p. 1. Ir-Regolament FEIS ġie emendat bir-Regolament (UE) 2017/2396 tal-Parlament Ewropew u tal-Kunsill tat-13 ta' Diċembru 2017 fir-rigward tal-estensjoni tat-tul ta' żmien tal-Fond Ewropew għall-Investimenti Strateġiċi kif ukoll l-introduzzjoni ta' titjib tekniku għal dak il-Fond u għaċ-Ċentru Ewropew ta' Konsulenza għall-Investimenti (l-"Emenda FEIS 2.0") ĠU L 345, 27.12.2017, p. 34. L-Emenda FEIS 2.0 ziedet, fost l-oħrajn, id-daqs tal-Garanzija tal-UE u aġġustat ir-rata fil-mira. Il-ftehim dwar l-immaniġġjar tal-FEIS u dwar l-ghoti tal-Garanzija tal-UE (il-"Ftehim dwar il-FEIS") ġie ffirmat mill-Kummissjoni Ewropea u l-Bank Ewropew tal-Investiment (il-"BEI") fit-22 ta' Lulju 2015 u ġie emendat u ridefinit fil-21 ta' Lulju 2016, fil-21 ta' Novembru 2017, fid-9 ta' Marzu 2018 u f'Diċembru 2018.

³ Ir-Regolament (UE) 2017/1601 tal-Parlament Ewropew u tal-Kunsill tas-26 ta' Settembru 2017 li jistabbilixxi l-Fond Ewropew għall-Iżvilupp Sostenibbli (EFSD), il-Garanzija tal-EFSD u l-Fond ta' Garanzija tal-EFSD (ĠU L 249 27.9.2017, p. 1).

2.1 Self moghti mill-Unjoni Ewropea b'objettivi makroekonomiċi

Dan is-self jikkonsisti minn (1) self ta' Assistenza Makrofinanzjarja⁴ ("MFA") lil pajjiżi terzi, (2) self għall-Bilanċ tal-Pagamenti⁵ ("BOP") li jagħti appoġġ lill-Istati Membri li ma jużawx l-euro li jkunu qegħdin jiffaċċjaw diffikultajiet fil-bilanċ tal-pagamenti u (3) self mogħti skont il-Mekkanizmu Ewropew ta' Stabbilizzazzjoni Finanzjarja ("EFSM")⁶ li jagħti appoġġ lill-Istati Membri kollha li jkunu qed jiffaċċjaw jew ikunu mhedda serjament minn diffikultajiet ekonomiċi finanzjarji serji kkawżati minn avvenimenti eċċezzjonali lil hinn mill-kontroll tagħhom. Dawn huma attivati flimkien ma' appoġġ finanzjarju mogħti mill-Fond Monetarju Internazzjonali (FMI).

2.2 Self b'objettivi mikroekonomiċi

Din l-intestatura tirreferi għal self tal-Euratom⁷. Il-faċilità ta' self tal-Euratom tista' tintuża:

- *[fl-Istati Membri]*: l-investimenti f'impjanti tal-enerġija nukleari u f'installazzjonijiet industrijali fiċ-ċiklu tal-fjuwil nukleari⁸ u
- *[f'ċerti pajjiżi mhux membri]*: investimenti sabiex tittejjeb is-sikurezza u l-effiċjenza tal-impjanti tal-enerġija nukleari li jeżistu jew li qegħdin jinbnew, kif ukoll proġetti ta' dekommissjonar⁹.

2.3 Il-finanzjament mill-Bank Ewropew tal-Investment ("BEI") ta' operazzjonijiet f'pajjiżi li mhumiex Stati Membri ("finanzjament estern tal-BEI") koperti b'garanziji tal-UE¹⁰ (ELM).

Skont il-Mandat ta' Self Estern (ELM), l-UE tipprovdi garanzija mill-baġit tal-UE biex tippermetti lill-BEI iżid is-self tiegħu lil hinn mill-UE b'appoġġ għall-politiki tal-UE. L-ELM jappoġġa l-attività tal-BEI fil-pajjiżi ta' qabel l-adeżjoni, fil-Viċinat tal-Lvant u tan-Nofsinhar, fl-Asja, fl-Amerika Latina u fl-Afrika t'Isfel. Fil-perjodu ELM attwali (2014-2020), il-baġit tal-UE qed jiggarantixxi sa EUR 32,3 biljun ta' operazzjonijiet tal-BEI. Fl-14 ta' Marzu 2018, il-Parlament Ewropew u l-Kunsill adottaw id-Deciżjoni (UE) 2018/412 li

⁴ L-MFA tista' tiehu wkoll il-forma ta' għotjiet lil pajjiżi terzi (mhux koperti minn dan ir-rapport). Ir-referenzi għall-bażijiet ġuridiċi huma elenkati fl-Anness tat-Tabella A2B tad-Dokument ta' Hidma tal-Persunal.

⁵ Ir-Regolament tal-Kunsill (KE) Nru 332/2002 tat-18 ta' Frar 2002 li jistabbilixxi faċilità li tipprovdi għajjnuna finanzjarja għal żmien medju għall-bilanċi ta' pagament tal-Istati Membri (ĠU L 53, 23.2.2002, p.1).

⁶ Ir-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkanizmu Ewropew ta' stabbilizzazzjoni finanzjarja (ĠU L 118, 12.5.2010, p.1).

⁷ It-Trattat tal-25 ta' Marzu 1957 li jistabbilixxi l-Komunità Ewropea għall-Enerġija Atomika (Euratom) kif emendat u ssupplimentat.

⁸ Għall-Istati Membri: Id-Deciżjoni tal-Kunsill 77/270/Euratom tad-29 ta' Marzu 1977 li tagħti l-jedd lill-Kummissjoni li tohroġ self tal-Euratom sabiex tikkontribwixxi għall-finanzjament ta' power stations nuklejari (il-Ġurnal Uffiċjali nru L 88 tas-6 ta' April 1977, p. 9) kif emendata u supplimentata.

⁹ Għal ċerti pajjiżi li mhumiex Stati Membri: Id-Deciżjoni tal-Kunsill 94/179/Euratom tal-21 ta' Marzu 1994 (il-Ġurnal Uffiċjali nru L 84 tad-29 ta' Marzu 1994) li temenda d-Deciżjoni 77/270/Euratom, sabiex tawtorizza l-Kummissjoni li tikkuntratta tislif għal Euratom sabiex tikkontribwixxi għall-iffinanzjar rikjest sabiex jiġi mtejjeb il-grad ta' sigurtà u effiċjenza ta' power stations nuklejari f'ċerti pajjiżi li mhumiex membri.

¹⁰ Id-Deciżjoni Nru 466/2014/UE tal-Parlament Ewropew u tal-Kunsill tas-16 ta' April 2014 li tagħti garanzija tal-UE lill-Bank Ewropew tal-Investment kontra telf minn operazzjonijiet ta' finanzjament li jappoġġaw proġetti ta' investment barra mill-Unjoni Ewropea (ĠU L135, 8.5.2014, p.1).

temenda d-Deciżjoni 466/2014/UE fil-kuntest tar-rieżami ta' nofs it-terminu tal-mandat ta' self estern b'mod partikolari biż-żieda tal-limitu massimu tal-ELM attwali minn EUR 27 biljun għal EUR 32,3 biljun. Dan ir-rieżami jżid objettiv ġdid ta' reżiljenza ekonomika fit-tul tar-refuġjati, migranti, komunitajiet ospitanti u ta' tranżitu u komunitajiet ta' oriġini bħala tweġiba strategika għall-indirizzar tal-kawżi fundamentali tal-migrazzjoni.

Il-garanzija tal-UE lill-BEI tkopri r-riskji ta' natura sovrana u ta' natura politika b'rabta mal-operazzjonijiet ta' finanzjament tiegħu mwettqa barra mill-Unjoni bħala appoġġ għall-objettivi tal-politika esterna tal-Unjoni. Barra minn hekk, il-BEI jiffinanzja operazzjonijiet ta' investiment barra l-Unjoni fejn jieħu r-riskju huwa stess, kif ukoll attivitajiet taħt mandati speċifiċi bħal f'pajjiżi AKP¹¹.

Bil-ħsieb li tiġi appoġġata l-azzjoni esterna tal-Unjoni, u biex il-BEI ikun jista' jiffinanzja investimenti barra mill-Unjoni mingħajr ma jaffettwa l-affidabbiltà kreditizja tal-BEI, il-biċċa l-kbira tal-operazzjonijiet tiegħu barra mill-Unjoni jibbenefikaw minn garanzija baġitarja tal-UE.

Il-Fond ta' Garanzija għall-Azzjonijiet Esterni¹²

Il-finanzjament estern garantit tal-BEI, is-self tal-MFA u tal-Euratom lil pajjiżi terzi ilhom mill-1994 jigu koperti mill-Fond ta' Garanzija għall-Azzjonijiet Esterni ("il-Fond"), filwaqt li s-self tal-BOP, tal-EFSM u tal-Euratom lill-Istati Membri jiġi kopert direttament mill-baġit tal-UE.

Il-Fond ikopri inadempjenzi fuq self u garanziji ta' self mogħtija lil Stati mhux Stati Membri tal-UE jew għal proġetti fi Stati mhux Stati Membri tal-UE. Gie stabbilit li:

- tiġi pprovduta "riżerva ta' likwidità" sabiex jiġi evitat li wieħed jirrikorri għall-baġit tal-UE kull darba li jkun hemm inadempjenza jew pagament tard fuq self garantit; u
- jinholoq strument ta' dixxiplina baġitarja billi jiġi stabbilit qafas finanzjarju għall-iżvilupp tal-politika tal-UE dwar il-garanziji ta' self mill-UE u mill-BEI lil pajjiżi terzi¹³.

Jekk pajjiżi terzi jsiru Stati Membri, is-self marbut ma' dawn il-pajjiżi ma jibqax kopert mill-Fond u r-riskju jkollu jiġġarrab direttament mill-baġit tal-UE. Il-Fond huwa fornut mill-baġit tal-UE u jrid jinżamm f'ċertu perċentwal tal-ammont pendenti tas-self jew tal-garanziji ta' self koperti mill-Fond. Dan il-perċentwal, magħruf bħala r-rata fil-mira, bħalissa huwa ta'

¹¹ Il-Ftehim ta' Shubija AKP-UE, iffirmit f'Cotonou fit-23 ta' Ġunju 2000, gie konkluz għal perjodu ta' 20 sena mill-2000 sal-2020. Dan huwa l-aktar ftehim ta' shubija komprensiv bejn il-pajjiżi fil-fażi tal-iżvilupp u l-UE. Huwa mhux iffinanzjat mill-baġit tal-UE.

¹² Ir-Regolament tal-Kunsill (KE, Euratom) Nru 480/2009 li jistabbilixxi Fond ta' Garanzija għall-azzjonijiet esterni (ĠU L 145, 10.6.2009, p. 10) kif emendat mir-Regolament (UE) 2018/409 (ĠU L 76, 19.3.2018, p. 1).

¹³ Ghalkemm ir-riskji esterni huma koperti *in fine* mill-baġit tal-UE, il-Fond ta' Garanzija jaġixxi bħala strument li jipproteġi lill-baġit tal-UE mir-riskju ta' inadempjenzi fuq il-pagamenti. Għall-aħħar rapport annwali tal-2019 dwar il-Fond u l-immaniġġar tiegħu (COM(2020) 327 final) u d-Dokument ta' Hidma tal-Persunal tiegħu (SWD(2020) 136 final) approvat fis-17.7.2020, dawn huma disponibbli fuq <http://eur-lex.europa.eu/homepage.html>.

9 %¹⁴. Jekk ir-riżorsi tal-Fond ma jkunux biżżejjed, il-baġit tal-UE jipprovdi l-fondi neċessarji. L-assi tal-Fond huma ġestiti mill-BEI.

2.4 Il-finanzjament mill-Bank Ewropew tal-Investment (“BEI”) u l-Fond Ewropew tal-Investment (“FEI”) ta’ operazzjonijiet fl-Istati Membri koperti mill-garanziji tal-UE - Il-Fond Ewropew għall-Investimenti Strateġiċi (FEIS)

Il-Fond Ewropew għall-Investimenti Strateġiċi (FEIS) huwa l-qafas tal-pjan ta’ investiment għall-Ewropa, immirat lejn it-tishih tat-tkabbir ekonomiku u l-kompetittività fit-tul fl-Unjoni Ewropea.

Il-Garanzija tal-UE¹⁵ tkopri operazzjonijiet ta’ finanzjament u ta’ investiment iffirmati mill-BEI fil-qafas tal-parti ewlenija tat-Tieqa għall-Infrastruttura u l-Innovazzjoni (“IIW”), u mill-FEI fil-qafas tat-Tieqa għall-SMEs (“SMEW”) u s-Subsezzjoni tal-fond tal-investiment għall-SMEs / għall-kumpaniji b’kapitalizzazzjoni medja tal-IIW. Parti mill-operazzjonijiet ġenerali tal-FEIS hija koperta mill-Garanzija tal-UE filwaqt li parti oħra titwettaq b’riskju proprju tal-Grupp tal-BEI¹⁶.

Il-BEI u l-FEI huma responsabbli li jivvalutaw u jimmonitorjaw ir-riskju tal-operazzjonijiet individwali u jirrapportaw lura lill-Kummissjoni u lill-Qorti Ewropea tal-Awdituri.

Fond ta’ Garanzija tal-Fond Ewropew għall-Investimenti Strateġiċi (FG tal-FEIS)

Skont l-Artikolu 12 tar-Regolament FEIS, il-FG tal-FEIS għandu jikkostitwixxi riżerva ta’ likwidità li minnha jithallas il-BEI fil-każ li ssir sejha fuq il-Garanzija tal-UE. B’konformità mal-Ftehim dwar il-FEIS bejn l-UE u l-BEI, is-sejhiet jithallsu mill-FG tal-FEIS jekk l-ammont tagħhom ikun akbar mill-fondi għad-dispożizzjoni tal-BEI fil-Kont tal-FEIS. Il-Kont tal-FEIS, immaniġġjat mill-BEI, ġie stabbilit bil-għan li jingabar ir-rikavat u l-ammonti rkuprati tal-UE li jirriżultaw minn operazzjonijiet tal-FEIS taħt il-Garanzija tal-UE u, sa fejn iwassal il-bilanċ disponibbli, għall-pagament ta’ sejhiet skont il-Garanzija tal-UE.

L-ammont fil-mira tal-FG tal-FEIS ġie stabbilit f’livell ta’ 35 % tal-obbligi totali tal-Garanzija tal-UE¹⁷. Il-valutazzjoni tar-riskju tal-prodotti differenti appoġġati mill-Garanzija tal-UE turi li, b’mod ġenerali, b’din ir-rata fil-mira, il-baġit tal-Unjoni jkun protett b’mod adegwat minn sejhiet potenzjali skont il-Garanzija tal-UE, b’kunsiderazzjoni tal-irkupri, tad-dhul u tal-fondi minn operazzjonijiet preċedenti tal-BEI.

Il-FG tal-FEIS jiġi furnut progressivament, b’kunsiderazzjoni taż-żieda fl-iskopertura li ggarra il-Garanzija tal-UE.

Skont l-Artikolu 12(4), ir-riżorsi tal-FG tal-FEIS huma ġestiti direttament mill-Kummissjoni u investiti b’konformità mal-prinċipju tal-ġestjoni finanzjarja tajba skont regoli prudenzjali xierqa.

¹⁴ Għal rapport komprensiv dwar il-funzjonament tal-Fond u r-rata ta’ proviżjonament fil-mira, ara COM(2014) 214 final tat-8.4.2014 u d-Dokument ta’ Hidma tal-Persunal tiegħu (2014) 129 final.

¹⁵ Id-daqs tal-Garanzija tal-UE żdied minn EUR 16-il biljun għal EUR 26 biljun bl-Emenda FEIS 2.0.

¹⁶ Id-daqs tal-Garanzija tal-Grupp tal-BEI żdied minn EUR 5 biljun għal EUR 7,5 biljun bl-Emenda FEIS 2.0.

¹⁷ Ara l-Artikolu 12(5) tar-Regolament FEIS.

Għal aktar informazzjoni dwar il-FEIS, jekk jogħġbok ara t-Taqsima 6 - Il-Fond Ewropew għall-Investimenti Strateġiċi (FEIS) fl-2019.

2.5 Il-Pjan ta' Investiment Estern (PIE) u l-Fond Ewropew għall-Iżvilupp Sostenibbli (EFSD)

Fl-14 ta' Settembru 2016, il-Kummissjoni Ewropea pproponiet Pjan ta' Investiment Estern (PIE) biex tinkoraġġixxi l-investment fil-pajjiżi shab tal-UE fl-Afrika u fir-reġjun tal-Viċinat tal-UE, biex issaħħah is-shubiji u tikkontribwixxi għall-ilħuq tal-Għanijiet ta' Żvilupp Sostenibbli, billi tgħin biex jiġu indirizzati l-kawżi fundamentali tal-migrazzjoni.

Il-Fond Ewropew għall-Iżvilupp Sostenibbli (EFSD) jikkostitwixxi l-ewwel pilastru tal-Pjan ta' Investiment Estern (PIE) u jipprovdi pakkett ta' finanzjament integrat biex jappoġġa l-investimenti mill-istituzzjonijiet finanzjarji pubbliċi u s-settur privat. Billi jkun miftuħ għal firxa ta' shab ta' implimentazzjoni, l-EFSD huwa kapaċi jikseb ħafna aktar investment pubbliku u privat fil-pajjiżi fil-mira milli altrimenti kien ikun possibbli. Dan jinkludi:

- garanzija baġitarja u
- strumenti tat-taħlit.

Ir-Regolament dwar l-EFSD daħal fis-seħh fis-26 ta' Settembru 2017¹⁸.

Dwar il-Garanzija tal-EFSD

Il-Garanzija tal-EFSD tintuża biex tnaqqas ir-riskji għall-investment fl-iżvilupp sostenibbli fil-pajjiżi shab, u b'hekk tgħin biex timmobilizza l-investment, speċjalment dak minn sorsi privati.

Il-garanzija hija mfassla biex timmobilizza investment privat b'valur ta' EUR 1,54 biljun. Dan l-ammont ġie allokat għal 28 programm ta' investment propost¹⁹, li huma mistennija li jiksibu sa EUR 17,5 biljun ta' investment sostenibbli f'pajjiżi shab (ħafna minnu minn sorsi privati). Il-garanzija tista':

- tattira finanzjament għal parti mill-kapital inizjali ("ekwità" jew "kapital ta' riskju") li proġett jeħtieġ biex ikun jista' jitnieda;
- isservi bħala garanzija (garanzija) biex thallas lura parti minn self jekk il-mutwatarju jgarrab telf u inadempjenzi fuqu.

Il-Fond ta' Garanzija tal-EFSD

¹⁸ Ir-Regolament (UE) 2017/1601 tal-Parlament Ewropew u tal-Kunsill tas-26 ta' Settembru 2017 li jistabbilixxi l-Fond Ewropew għall-Iżvilupp Sostenibbli (EFSD), il-Garanzija tal-EFSD u l-Fond ta' Garanzija tal-EFSD (ĠU L 249 27.9.2017, p. 1).

¹⁹ Jekk jogħġbok kun af li, bħala parti mir-rispons għall-kriżi tal-COVID-19, il-Bord Operattiv tal-EFSD tal-21 ta' April 2020 qabel li jiġgeddu l-allokazzjonijiet tal-garanzija tal-EFSD, filwaqt li tingħata prijorità u jiżiedu l-garanziji li jipprovdu likwidità lill-Intrapriżi mikro, żgħar u ta' daqs medju (MSMEs) u lill-proġetti tal-enerġija rinnovabbli, u tiżied il-flessibbiltà tagħhom biex jgħinu fl-indirizzar tal-impatt soċjoekonomiku tal-pandemija tal-COVID-19, u tingħata eżenzjoni ta' sena mit-tariffa.

Il-Fond ta' Garanzija tal-EFSD jikkostitwixxi riżerva ta' likwidità li minnha għandhom jithallsu l-kontropartijiet eliġibbli f'każ ta' sejha fuq il-Garanzija tal-EFSD wara l-konklużjoni tal-Ftehimiet dwar il-Garanzija ma' kontropartijiet eliġibbli u f'konformità mad-dispożizzjonijiet korrispondenti, skont il-Kapitolu III tar-Regolament (UE) Nru 2017/1601.

Ir-riżorsi tal-Fond ta' Garanzija tal-EFSD għandhom jiġu ġestiti direttament mill-Kummissjoni u investiti f'konformità mal-prinċipju ta' ġestjoni finanzjarja tajba taħt regoli prudenzjali xierqa.

Il-Fond ta' Garanzija tal-EFSD għandu jingħata kontribuzzjonijiet mill-baġit tal-Unjoni u mill-Fond Ewropew għall-Iżvilupp (FEŻ) kif ukoll kontribuzzjonijiet volontarji mill-Istati Membri u kontributuri oħra, u sorsi oħra ta' dotazzjonijiet, skont l-Artikolu 14 tar-Regolament (UE) Nru 2017/1601.

Ir-rata ta' proviżjonament hija stabbilita fil-livell ta' 50 % tal-obbligi totali tal-Garanzija tal-EFSD koperti mill-baġit generali tal-Unjoni.

Għal aktar informazzjoni dwar l-EFSD, jekk jogħġbok iċċekkja t-Taqsima 7 f'dan ir-rapport – Il-Fond Ewropew għall-Iżvilupp sostenibbli (EFSD) fl-2019.

2.6 Mekkaniżmi ta' mmaniġġar tal-kriżijiet li mhumiex koperti mill-baġit tal-UE

Bħala parti mit-tweġiba għall-kriżi, ġew stabbiliti diversi mekkaniżmi oħra li, madankollu, **ma** jimplikaw l-ebda riskju għall-baġit tal-UE u huma msemmija hawn taħt biss għall-fini tal-kompletezza:

- *il-Facilità tas-Self għall-Greċja (GLF)*²⁰ li hija ffinanzjata permezz ta' self bilaterali mill-Istati Membri l-oħra taż-żona tal-euro lill-Greċja u mmaniġġjata ċentralment mill-Kummissjoni.

- *Il-Facilità Ewropea ta' Stabbiltà Finanzjarja (EFSF)*²¹: L-EFSF inholqot mill-Istati Membri taż-żona tal-euro bħala mekkaniżmu ta' salvataġġ temporanju f'Ġunju 2010 sabiex tipprovdi assistenza finanzjarja lil Stati Membri taż-żona tal-euro fil-qafas ta' programm ta' aġġustament makroekonomiku. It-Trattat li jistabbilixxi mekkaniżmu ta' salvataġġ permanenti, il-Mekkaniżmu Ewropew ta' Stabbiltà (MES), daħal fis-seħh fis-27 ta' Settembru 2012. Mill-1 ta' Lulju 2013, l-EFSF qed tkompli bil-programmi fis-seħh tagħha għall-Greċja (flimkien mal-FMI u xi Stati Membri) kif ukoll għall-Irlanda u għall-Portugall (flimkien mal-FMI, xi Stati Membri u l-UE/EFSM)²² iżda ma għadhiex involuta fi programmi ta' finanzjament jew ftehimiet ta' faċilità ta' self godda.

- *Il-Mekkaniżmu Ewropew ta' Stabbiltà (MES)*²³: Il-MES huwa komponent importanti tal-istrategija komprensiva tal-UE maħsuba biex tissalvagwardja l-istabbiltà finanzjarja fiż-żona tal-euro billi tipprovdi assistenza finanzjarja lill-Istati Membri taż-żona tal-euro li jkun qad jesperjenzaw jew ikunu mhedda minn diffikultajiet ta' finanzjament. Dan huwa

²⁰ Dwar il-GLF: http://ec.europa.eu/economy_finance/assistance_eu_ms/greek_loan_facility/index_mt.htm.

²¹ Dwar l-EFSF: <http://www.efsf.europa.eu>.

²² Is-self mogħti skont l-UE/EFSM huwa ggarantit mill-baġit tal-UE. Għal aktar informazzjoni dwar l-EFSM, jekk jogħġbok ara t-taqsima 3.1.1.

²³ Dwar l-ESM: <http://esm.europa.eu>.

organizzazzjoni intergovernattiva skont id-dritt internazzjonali pubbliku, ibbażat fil-Lussemburgu, b'kapacità effettiva ta' għoti ta' self ta' EUR 500 biljun.

3. EVOLUZZJONI TAL-OPERAZZJONIJIET GARANTITI

Din it-taqsima tispjega l-evoluzzjoni tal-operazzjonijiet garantiti; l-ewwel ta' dawk ġestiti direttament mill-Kummissjoni u t-tieni, ta' dawk ġestiti mill-BEI.

Tabella 1: Ammonti pendenti totali koperti mill-baġit tal-UE fil-31 ta' Diċembru 2019, (f'miljuni ta' EUR)

	Kapital Pendenti	Imghax Dovut	Total	%
Stati Membri*				
Euratom	112,8	0,3	113,2	0,1 %
Bilanċ tal-Pagamenti	200,0	1,1	201,1	0,2 %
BEI	932,6	7,0	939,6	1,2 %
EFSM	46 800,0	594,4	47 394,4	58,5 %
Subtotal tal-Istati Membri**	48 045,4	602,9	48 648,3	60,1 %
Pajjiżi Terzi***				
MFA	4 728,6	25,8	4 754,4	5,9 %
Euratom	100,0	0,5	100,5	0,1 %
BEI****	27 324,8	138,2	27 463,0	33,9 %
Subtotal tal-pajjiżi terzi	32 153,4	164,4	32 317,8	39,9 %
Total	80 198,8	767,3	80 966,1	100 %

* Dan ir-riskju huwa kopert direttament mill-baġit tal-UE. Dan jinkludi wkoll is-self tal-Euratom u tal-BEI li huma Istituti Membri qabel l-adeżjoni tagħhom mal-UE.

** Dawn iċ-ċifri ma jinkludux l-iskopertura tal-garanzija tal-UE fir-rigward ta' operazzjonijiet pendenti tal-FEIS żborżati li ammontaw għal EUR 17,7 biljun, fil-31 ta' Diċembru 2019.

*** Ir-riskju kopert mill-Fond huwa limitat għal EUR 24,5 biljun minhabba l-limitazzjonijiet tal-garanziji mogħtija lill-BEI taħt kull wieħed mill-mandati ta' self estern (ELM) (ara t-taqsima 2.1.3 - Garanziji mogħtija lill-BEI tad-Dokument ta' Hidma tal-Persunal assoċjat).

**** Huwa inkluz is-self surrogat lill-UE wara l-inadempjenzi tas-Sirja u ta' Enfidha (it-Tuneżija) fuq self mill-BEI (ammont: EUR 426,36 miljun ta' kapital pendenti). Dan is-self ġie kompletament indebolit fir-Rapporti Finanzjarji tal-UE tal-2015, tal-2016, tal-2017 u tal-2019.

It-Tabelli A1, A2a, A2b u A3 tad-Dokument ta' Hidma tal-Persunal jagħtu informazzjoni aktar dettaljata dwar dawn l-ammonti pendenti, b'mod partikolari f'termini tal-limitu massimu, tal-ammonti żborżati u tar-rati ta' garanzija.

3.1 Operazzjonijiet ġestiti direttament mill-Kummissjoni

L-appoġġ finanzjarju għall-pajjiżi terzi u għall-Istati Membri fil-forma ta' self bilaterali ffinanzjat mis-swieq kapitali bil-garanzija tal-baġit tal-UE jingħata mill-Kummissjoni permezz ta' bosta atti legali tal-Kunsill jew tal-Kunsill u tal-Parlament Ewropew, skont l-oġġettivi segwiti. Il-konsistenza tal-appoġġ finanzjarju lil pajjiżi terzi mal-oġġettivi kumplessivi tal-politika ta' azzjoni esterna tal-UE hija żgurata mill-Kummissjoni u mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, meġġuna mis-Servizz Ewropew għall-Azzjoni Esterna (SEAE).

Sabiex jiġu ffinanzjati l-attivitajiet tal-ġħoti b'self deċiżi mill-Kunsill, il-Kummissjoni għandha s-setgħa li tissellef fondi mis-swieq tal-kapital kemm f'isem l-Unjoni Ewropea kif ukoll f'isem il-Euratom. It-teħid u l-ġħoti b'self jitwettqu bħala operazzjonijiet spalla ma' spalla, li jiżgura li l-baġit tal-UE ma jieħu l-ebda riskju marbut mar-rata tal-imġħax jew mal-kambju. It-teħid b'self pendenti huwa pariġġat b'ġħoti b'self pendenti.

Tabella 1b Operazzjonijiet tal-UE fl-2019 (f'miljuni)

Strument	Benefiċjarju (segment tal-pagament)	Data tal- Iżborż	Maturità	Ammont Mahruġ (miljun EUR)	Ammont Mahruġ (miljun EUR)
MFA	Ġordan II – it-tieni pagament	03-07-2019	04-12-2035	100	420
	Tuneżija II – it-tieni pagament	03-07-2019	04-12-2035	150	
	Moldova IV – l-ewwel pagament	18-10-2019	18-04-2034	20	
	Tuneżija II – it-tielet pagament	13-11-2019	13-11-2034	150	
TOTAL					420

Tabella 2: Operazzjonijiet mutwatarji u mutwanti godda (iggarantiti mill-baġit tal-Unjoni) ipplanati għall-2020 u l-2021 (f'miljuni ta' EUR)

Strument	2020	2021
A. Operazzjonijiet mutwatarji u mutwanti tal-Unjoni u tal-Euratom b'garanzija tal-baġit tal-Unjoni		
1. Assistenza makrofinanzjarja tal-Unjoni għal pajjiżi terzi (MFA)		
<i>Operazzjonijiet deċiżi jew skedati:</i>		
Georgia III – it-tieni pagament	20	
Moldova IV – it-tieni pagament	20	
Ukrajna MFA IV – it-tieni pagament	500	
Omnibus tal-MFA [*]	1 500	1 500
Subtotal tal-MFA	2 040	1 500
2. Self tal-Euratom		
<i>Operazzjonijiet deċiżi u skedati:</i>		
Energoatom (Ukrajna) – it-tielet pagament	100	
Energoatom (Ukrajna) – ir-raba' pagament	100	
Subtotal tal-Euratom	200	0
3. Mekkanizmu Ewropew ta' Stabbilizzazzjoni Finanzjarja (EFSM) [**]		
<i>Operazzjonijiet deċiżi jew skedati:</i>		
L-Irlanda – it-tielet Estensjoni		3 000
Il-Portugall – it-tielet Estensjoni		6 750
Subtotal tal-EFSM	0	9 750
4. Bilanċ tal-Pagamenti	0	0
5. Benefiċjarji ta' SURE (diversi SM tal-UE) [***]	40 000	60 000
Subtotal A	42 240	71 250
B. Self tal-Bank Ewropew tal-Investiment b'garanzija tal-baġit tal-Unjoni [****]		
1. Pajjiżi ta' qabel l-adeżjoni	887	678
2. Pajjiżi tal-veċinat u tas-sħubija	2 334	1 816
3. L-Asja u l-Amerika Latina	597	266
4. Ir-Repubblika tal-Afrika t'Isfel	66	50
Subtotal B	3 884	2 810
Numru totali	46 124	74 060

[*] L-omnibus tal-MFA relatat mal-Covid-19 se jiġi żborżat f'żewġ pagamenti lil 10 pajjiżi benefiċjarji; afna nassumu żborż sħiħ tal-ammont approvat totali ta' EUR 3 biljun, li minnhom l-ewwel pagament se jsir fl-2020 u t-tieni fl-2021.

[**] Operazzjonijiet ta' estensjoni tal-maturità għall-Portugall u l-Irlanda huma mistennija għall-2021 b'EUR 9,75 biljun ta' self isiru dovuti f'Ġunju (EUR 5 biljun) u f'Settembru (EUR 4,75 biljun).

[***] Afna nassumu li l-ammont massimu ta' EUR 100 biljun disponibbli taht SURE se jintalab mill-SM, li minnu EUR 40 biljun se jkunu disponibbli fl-2020 u EUR 60 biljun fl-2021. Ir-Regolament SURE jipprovdi li s-self jista' jingħata sa 31/12/2022.

[****] Żborżi annwali pplanati. Ċifri riċevuti mill-BEI fl-15.11.2019.

3.1.1 Mekkanizmu Ewropew ta' Stabbilizzazzjoni Finanzjarja (EFSM)

Fil-konklużjonijiet tiegħu tad-9/10 ta' Mejju 2010, il-Kunsill ECOFIN ippreveda volum tal-mekkanizmu ta' EUR 60 biljun²⁴. Barra minn hekk, l-Istati Membri taż-żona tal-euro kienu lesti biex jikkomplimentaw dawn ir-riżorsi jekk ikun meħtieġ. L-Artikolu 2(2) tar-Regolament

²⁴ Ara l-Istqarrija għall-istampa dwar il-laqgħa straordinarja tal-Kunsill Ecofin tad-9/10 ta' Mejju 2010 (http://www.consilium.europa.eu/uedocs/cms_data/docs/pressdata/en/ecofin/114324.pdf).

tal-Kunsill Nru 407/2010²⁵ jillimita l-ammont pendenti ta' self jew ta' linji ta' kreditu li għandhom jingħataw lill-Istati Membri għall-marġni disponibbli skont il-limitu massimu tar-riżorsi proprji tagħhom għall-approprijazzjonijiet ta' pagament.

Wara d-deċiżjonijiet tal-Kunsill li tingħata assistenza finanzjarja mill-Unjoni lill-Irlanda²⁶ (sa EUR 22,5 biljun) u lill-Portugall²⁷ (sa EUR 26 biljun), l-iżborzi laħqu EUR 22,5 biljun lill-Irlanda u EUR 24,3 biljun lill-Portugall (il-EUR 1,7 biljun li fadal ma ġewx mitluba mill-Gvern Portugiż). Għalhekk, l-EFSM fadallu kapaċità ta' EUR 13,2 biljun sabiex ikun jista' jipprovdi assistenza ulterjuri, jekk din tkun meħtieġa.

F'April 2013, il-Grupp tal-Euro/ECOFIN iddeċieda li jżid il-maturità massima medja ponderata tas-self tal-EFSM minn 12,5-il sena għal 19,5-il sena, u b'hekk joffri possibbiltà lill-pajjiżi beneficijarji biex jitolbu għall-estensjoni tal-maturitajiet tas-self sal-2026 (porzjon b'porzjon).

Żviluppi matul l-2019

L-ebda żvilupp

3.1.2 Faċilità tal-Bilanċ tal-Pagamenti (BOP)

L-assistenza finanzjarja tal-UE fuq terminu medju permezz tal-faċilità tal-BOP ġiet riattivata fl-aħħar tal-2008 biex tgħin lill-Ungerija u sussegwentement lil-Latvja u lir-Rumanija biex jerġgħu jistabbilixxu l-fiduċja fis-suq għal impenn totali ta' EUR 14,6 biljun, li minnhom ġew żborżati EUR 13,4 biljun.

Żviluppi matul l-2019

Ir-Rumanija hallset lura l-aħħar porzjon tagħhom ta' EUR 1 biljun f'Mejju 2019 u l-Latvja hallset lura porzjon ta' EUR 500 miljun anki hi f'Mejju 2019. Wara dawn ir-ripagamenti, l-ammont pendenti ta' self tal-BOP b'hekk naqas minn EUR 1,7 biljun għal EUR 200 miljun fl-2019.

Fil-31 ta' Diċembru 2019, il-faċilità tal-BOP kien fadlilha kapaċità ta' EUR 49,8 biljun mill-limitu massimu globali ta' EUR 50 biljun biex tipprovdi assistenza ulterjuri, jekk din tkun meħtieġa.

3.1.3 Self ta' Assistenza Makrofinanzjarja (MFA)

Bħala regola ġenerali, id-deċiżjonijiet tal-MFA huma meħuda mill-Parlament Ewropew u mill-Kunsill (l-Artikolu 212 tat-TFUE). Madankollu, il-Kunsill jista' jadotta d-deċiżjoni fuq proposta mill-Kummissjoni meta s-sitwazzjoni f'pajjiż terz tkun teħtieġ assistenza finanzjarja urgenti (l-Artikolu 213 tat-TFUE). Dik il-proċedura ntuzat fit-tieni pakkett MFA għall-Ukrajna fl-2014.

²⁵ Ir-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkanizmu Ewropew ta' stabbilizzazzjoni finanzjarja (ĠU L 118, 12.5.2010, p.1).

²⁶ Id-Deciżjoni ta' Implimentazzjoni tal-Kunsill 2011/77/UE tas-7 ta' Diċembru 2010 dwar l-ghoti ta' assistenza finanzjarja tal-Unjoni lill-Irlanda (ĠU L 30, 4.2.2011, p. 348).

²⁷ Id-Deciżjoni ta' Implimentazzjoni tal-Kunsill 2011/344/UE tat-30 ta' Mejju 2011 dwar l-ghoti ta' assistenza finanzjarja tal-Unjoni lill-Portugall (GU L 159, 17.6.2011, p. 88); ara wkoll ir-rettifika (GU L 178, 10.7.2012, p. 15).

Żviluppi matul l-2019

Ir-Renju Haxemita tal-Ġordan

It-tieni programm tal-Ġordan (MFA II)

Il-Memorandum ta' Qbil (MtQ) u l-Ftehim dwar Faċilità ta' Self (LFA) għall-Ġordan II ġew iffirmati fid-19 ta' Settembru 2017. Ir-ratifika mill-Awtoritajiet tal-Ġordan ukoll saret fid-19 ta' Settembru 2017 u d-dhul fis-seħh tal-Ftehim dwar is-Self fit-3 ta' Ottubru 2017. L-ewwel porzjon ta' EUR 100 miljun (mid-deċiżjoni ta' EUR 200 miljun) tat-tieni programm tal-Ġordan (MFA II)²⁸ ġie żborżat fil-25 ta' Ottubru 2017. It-tieni u l-aħhar porzjon ta' EUR 100 miljun ġie żborżat fit-3 ta' Lulju 2019.

It-Tuneżija

It-tieni programm tat-Tuneżija (MFA II)

Il-Memorandum ta' Qbil (MtQ) u l-Ftehim dwar Faċilità ta' Self (LFA) għat-Tuneżija II ġew iffirmati fis-27 ta' April 2017. Ir-ratifika mill-Awtoritajiet tat-Tuneżija saret fil-11 ta' Awwissu 2017 u d-dhul fis-seħh tal-Ftehim dwar is-Self seħh fit-8 ta' Settembru 2017. L-ewwel porzjon ta' EUR 200 miljun (mid-deċiżjoni ta' EUR 500 miljun) tat-tieni programm tat-Tuneżija (MFA II)²⁹ ġie żborżat fil-25 ta' Ottubru 2017. It-tieni u t-tielet porzjon tal-aħhar ta' EUR 150 miljun kull wiehед ġew żborżati fit-3 ta' Lulju 2019 u fil-11 ta' Novembru 2019 rispettivament.

Ir-Repubblika tal-Moldova

Fit-13 ta' Settembru 2017, il-Parlament Ewropew u l-Kunsill iddeċidew li jipprovdu aktar assistenza makrofinanzjarja lir-Repubblika tal-Moldova ta' EUR 100 miljun (sa EUR 60 miljun ipprovduti bħala self u sa EUR 40 miljun bħala għotjiet)³⁰. L-ewwel porzjon ta' EUR 20 miljun ġie żborżat f'Ottubru 2019 u t-tieni porzjon f'Lulju 2020.

Informazzjoni addizzjonali

Fir-rigward tar-ripagamenti, thallsu lura EUR 52,13 miljun mill-pajjiżi benefiċjarji: L-Albanija (EUR 1,8 miljun), il-Bożnija-Herzegovina (EUR 14 miljun), il-Montenegro (EUR 0,3 miljun) u s-Serbja (EUR 36,03 miljun).

L-ammont pendenti ta' self tal-MFA żdied minn EUR 4,4 biljun għal EUR 4,7 biljun bejn il-31 ta' Diċembru 2018 u l-31 ta' Diċembru 2019. Self lill-Ukrajna jirrappreżenta 70 % tal-iskopertura totali tal-MFA.

²⁸ Id-Deciżjoni (UE) 2016/2371 tal-Parlament Ewropew u tal-Kunsill tal-14 ta' Diċembru 2016 li ttipprevedi assistenza makrofinanzjarja lir-Renju Haxemita tal-Ġordan (ĠU L 352, 23.12.2016, p. 18).

²⁹ Id-Deciżjoni (UE) 2016/1112 tal-Parlament Ewropew u tal-Kunsill tas-6 ta' Lulju 2016 dwar l-ghoti ta' assistenza makrofinanzjarja ulterjuri lit-Tuneżija (ĠU L 186, 09.07.2016, p. 1).

³⁰ Id-Deciżjoni (UE) 2017/1565 tal-Parlament Ewropew u tal-Kunsill tat-13 ta' Settembru 2017 li ttipprovdri assistenza makrofinanzjarja lir-Repubblika tal-Moldova (ĠU L 242, 20.09.2017, p.14).

3.1.4 Self tal-Euratom

Is-self tal-Euratom lill-Istati Membri jew f'ċerti pajjiżi eliġibbli li mhumiex membri (bħalissa l-Federazzjoni Russa, l-Armenja, l-Ukrajna) għandu limitu massimu ta' EUR 4 biljun, li minnhom diġà ġew żborżati madwar 92 %. EUR 326 miljun jibqgħu taħt l-EUR 4 biljun ta' self permess mid-Deciżjoni 77/270/Euratom³¹.

L-Ukrajna

Self ta' EUR 300 miljun lill-Ukrajna ddedikat għat-titjib fis-sikurezza ta' faċilitajiet nukleari eżistenti ngħata permezz tad-Deciżjoni tal-Kummissjoni tal-24/06/2013³². Is-self se jiġi pprovdut f'kooperazzjoni mill-qrib mal-BERŻ, li b'mod parallel se jipprovdi self ieħor ta' EUR 300 miljun.

Dan is-self jibbenefika minn garanziji tal-gvern li jkopru 100 % tal-ammonti pendenti fi tmiem is-sena. L-ewwel porzjon tal-Euratom ta' EUR 50 miljun ġie żborżat f'Mejju 2017, it-tieni porzjon tal-Euratom ta' EUR 50 miljun ġie żborżat f'Ġunju 2018 u t-tielet porzjon tal-Euratom ta' EUR 100 miljun ġie żborżat f'Lulju 2020.

Il-Bulgarija u r-Rumanija

Self ta' EUR 212,5 miljun ingħata lill-Bulgarija fil-forma ta' faċilità ta' aktar minn valuta wahda għall-immodernizzar tal-impjant tal-enerġija nukleari ta' Kozloduy (Unitajiet 5 u 6). Il-ftehim dwar is-self iffirmit bejn il-Komunità Ewropea tal-Enerġija Atomika u l-AEZ "Kozloduy" EAD ġie ffirmit fid-29 ta' Mejju 2000. Fil-31 ta' Diċembru 2019, l-ammont pendenti kien ta' EUR 16,9 miljun.

Self ta' EUR 223,5 miljun ingħata lir-Rumanija fil-forma ta' faċilità ta' aktar minn valuta wahda għat-tlestija tal-Unità 2 tal-impjant tal-enerġija nukleari Cernavoda. Il-ftehim dwar is-self iffirmit bejn il-Komunità Ewropea tal-Enerġija Atomika u Societatea Nationala Nuclearelectrica S.A. ġie ffirmit fil-11 ta' Ġunju 2004. Fil-31 ta' Diċembru 2018, l-ammont pendenti kien ta' EUR 95,9 miljun.

Mill-1 ta' Jannar 2007, meta l-Bulgarija u r-Rumanija saru Stati Membri, ir-riskju pendenti ta' dawn l-operazzjonijiet kien kopert direttament mill-Baġit tal-UE u mhux aktar mill-Fond ta' Garanzija għall-Azzjonijiet Esterni.

3.2 L-evoluzzjoni tal-operazzjonijiet ta' finanzjament estern tal-BEI

Żviluppi matul l-2019

Skont il-mandat ELM tal-BEI li jkopri l-perjodu mill-2014 sal-2020, ammont totali ta' EUR 22,44 biljun kien ġie ffirmit fil-31 ta' Diċembru 2019, li minnu EUR 7,99 biljun biss

³¹ Id-Deciżjoni tal-Kunsill 77/270/Euratom tad-29 ta' Marzu 1977 li tagħti l-jedd lill-Kummissjoni li tohroġ self tal-Euratom sabiex tikkontribwixxi għall-finanzjament ta' power stations nukleari, li ġiet emendata bid-Deciżjoni tal-Kunsill 94/179/Euratom tal-21 ta' Marzu 1994 sabiex tawtorizza l-Kummissjoni li tikkuntratta tislif għal Euratom sabiex tikkontribwixxi għall-iffinanzjar rikjest sabiex jiġi mtejjeb il-grad ta' sigurtà u effiċjenza ta' power stations nukleari f'ċerti pajjiżi li mhumiex membri.

³² C(2013) 3496.

gew zborżati f'dik id-data, u dan halla kapital pendenti ta' EUR 7,03 biljun (ara t-Tabella A3 tad-Dokument ta' Hidma tal-Persunal). Għal aktar informazzjoni dwar il-pajjiżi koperti mill-mandati tal-BEI, ara t-Tabelli A1, A3 u A4 tad-Dokument ta' Hidma tal-Persunal.

Għall-mandati ta' self estern tal-BEI ta' qabel, ara t-Tabella A3 tad-Dokument ta' Hidma tal-Persunal.

Inadempjenzi fuq pagamenti tal-imghax u ripagamenti ta' self mill-Gvern Sirjan komplew fl-2019. Il-BEI talab lill-Fond ta' Garanzija biex ikopri dawn l-inadempjenzi (ara l-paragrafu 5.2 hawn taht).

L-ammonti pendenti fil-31 ta' Diċembru 2019 għad-diversi faċilitajiet imsemmija f'din it-taqsimha huma ppreżentati fit-Tabella 1.

4. RISKJI KOPERTI MILL-BAĠIT TAL-UE

4.1 Definizzjoni ta' riskju

Ir-riskju merfugħ mill-baġit tal-UE ġej mill-ammont ta' kapital u ta' mghax pendenti fir-rigward tal-operazzjonijiet garantiti.

Għall-finijiet ta' dan ir-rapport, jintużaw żewġ metodi għall-evalwazzjoni tar-riskji merfugħa mill-baġit tal-UE (direttament jew indirettament permezz tal-Fond):

- “Ir-riskju totali kopert” huwa bbażat fuq it-total tal-ammont totali tal-kapital pendenti għall-operazzjonijiet ikkonċernati f'data speċifika, inkluż l-imghax dovut³³.
- L-approċċ baġitarju ddefinit bħala “ir-riskju annwali merfugħ mill-baġit tal-UE” huwa bbażat fuq il-kalkolu tal-ammont massimu ta' pagamenti annwali dovuti li l-UE jkollha thallas f'sena finanzjarja jekk wiehed jassumi li l-pagamenti kollha tas-self garantiti ikunu inadempjenti³⁴.

4.2 Kompożizzjoni totali tar-riskju

Sal-2010, ir-riskju massimu f'termini ta' ammonti pendenti totali koperti kien prinċipalment marbut ma' self mogħti lill-pajjiżi terzi. Mill-2011 'l hawn, il-kriżi finanzjarja affettwat b'mod qawwi l-finanzi pubbliċi tal-Istati Membri u dan wassal għal żieda fl-attività tal-ghoti b'self tal-UE biex issostni l-htigijiet ta' finanzjament sovrani fl-Istati Membri.

Bħala konsegwenza ta' dan, il-kompożizzjoni tar-riskju nbidlet. Fil-31 ta' Diċembru 2019, 60,1 % tal-ammont pendenti totali³⁵ kien jirrigwarda operazzjonijiet mutwatarji marbuta ma' self lill-Istati Membri li huwa kopert direttament mill-baġit tal-UE (imqabbla ma' 45 % fil-31.12.2010).

³³ Ara t-Tabella 1 tar-Rapport.

³⁴ Għall-finijiet ta' dan il-kalkolu, huwa preżunt li s-self inadempjenti ma ġiex aċċellerat, jiġifieri jitqiesu biss il-pagamenti dovuti (ara t-Tabelli 2 u 3 tar-rapport u t-Tabella A4 tad-Dokument ta' Hidma tal-Persunal).

³⁵ Ara t-Tabella 1.

4.3 Riskju annwali kopert mill-baġit tal-UE

B'referenza ghas-self pendenti fil-31 ta' Diċembru 2019 (ara t-Tabella 1 hawn fuq) l-ammont massimu li l-UE jkollha thallas matul is-sena 2020 (direttament jew permezz tal-Fond) - jekk wiehed jassumi li s-self garantit kollu jkun inadempjenti - huwa ta' EUR 4 509 miljun. Dan l-ammont jirrappreżenta l-pagamenti tal-kapital u tal-imghax mis-self garantit dovut fl-2020, jekk wiehed jassumi li s-self inadempjenti ma ġiex aċċellerat (għad-dettalji ara t-Tabella A4 fid-Dokument ta' Hidma tal-Persunal).

4.3.1 Skopertura ta' Stat Membru

Fl-2020, l-UE se terfa' riskju annwali massimu marbut mal-operazzjonijiet mal-Istati Membri (SM) ta' EUR 1 374,2 miljun (30,5 % tar-riskju annwali totali). Dan ir-riskju jikkonċerna:

(a) self tal-BEI u/jew self tal-Euratom mogħti qabel l-adeżjoni tal-Istati Membri mal-UE;

(b) is-self mogħti fil-facilità tal-BOP, u

(c) is-self mogħti fl-iskema EFSM.

Tabella 2: Klassifikazzjoni tal-Istati Membri skont ir-riskju annwali merfugħ mill-baġit tal-UE fl-2020 (f'miljuni ta' EUR)

Klassifikazzjoni	Pajjiż	Self	Riskju annwali massimu	Il-piż tal-pajjiż fir-rigward tar-riskju annwali tal-SM	Il-piż tal-pajjiż fir-rigward tar-riskju annwali totali tal-2020 (SM u mhux SM)
1	Il-Portugall	c)	584,25	42,5 %	13,0 %
2	L-Irlanda	c)	515,63	37,5 %	11,4 %
3	Ir-Rumanija	a)	143,10	10,4 %	3,2 %
4	Il-Bulgarija	a)	46,52	3,4 %	1,0 %
5	Il-Kroazja	a)	32,63	2,4 %	0,7 %
6	Il-Polonja	a)	18,07	1,3 %	0,4 %
7	Is-Slovakkja	a)	12,98	0,9 %	0,3 %
8	Ir-Repubblika Ċeka	a)	12,07	0,9 %	0,3 %
9	Il-Latvja	a+b)	7,17	0,5 %	0,2 %
10	Il-Litwanja	a)	1,83	0,1 %	0,0 %
Total			1 374,25	100,0 %	30,5 %

4.3.2 Skopertura ta' pajjiż terz

Fl-2020, il-Fond se jerfa' riskju annwali massimu marbut mal-iskopertura għal pajjiżi terzi ta' EUR 3 134,41 miljun (69,5 % tar-riskju annwali totali). Ir-riskju marbut mal-pajjiżi terzi

jirrigwarda s-self tal-BEI, self tal-MFA u tal-Euratom (id-dettalji huma inklużi fit-Tabella A2b tad-Dokument ta' Hidma tal-Persunal). Il-Fond ikopri s-self garantit li jikkonċerna lil pajjiżi terzi b'dati ta' maturità li jestendu sal-2042.

Il-pajjiżi li qeghdin fl-ewwel 10 postijiet (minn 45 mhux SM) huma kklassifikati hawn taht skont ir-ripagamenti dovuti fl-2020. Huma jirrappreżentaw EUR 2 716,77 miljun jew 86,7 % tar-riskju annwali relatat ma' pajjiżi terzi merfugħ mill-Fond għall-2020.

Tabella 3: Klassifikazzjoni tal-10 pajjiżi terzi bl-ogħla skopertura skont ir-riskju annwali merfugħ mill-baġit tal-UE fl-2020 (f' miljuni ta' EUR)

Klassifikazzjoni	Pajjiż	Riskju annwali massimu	Il-piż tal-pajjiż fir-rigward tar-riskju annwali tal-pajjiżi terzi	Il-piż tal-pajjiż fir-rigward tar-riskju annwali totali tal-2020 (SM u mhux SM)
1	L-Ukrajna	788,63	25,2 %	17,5 %
2	It-Turkija	633,31	20,2 %	14,0 %
3	Il-Marokk	296,26	9,5 %	6,6 %
4	L-Eġittu	271,87	8,7 %	6,0 %
5	It-Tuneżija	269,76	8,6 %	6,0 %
6	Is-Serbja	148,86	4,7 %	3,3 %
7	L-Afrika t'Isfel	100,64	3,2 %	2,2 %
8	Il-Bożnija-Herzegovina	78,11	2,5 %	1,7 %
9	Il-Libanu	71,94	2,3 %	1,6 %
10	Il-Panama	57,37	1,8 %	1,3 %
Total (l-ewwel 10)		2 716,77	86,7 %	60,3 %

5. ATTIVAZZJONI U PAGAMENT TA' GARANZIJI

5.1 Servizz tad-dejn mhux kopert mill-Fond ta' Garanzija għal Azzjoni Esterna (self tal-Euratom lill-Istati Membri, l-EFSM u l-BoP)

L-Artikolu 323 tat-TFUE jiddikjara li “jkun hemm disponibbli l-mezzi finanzjarji sabiex jippermettu li l-Unjoni tissodisfa l-obbligi legali tagħha fir-rigward ta' partijiet terzi”. Għalhekk, il-qafas leġislativ tal-UE u l-proċeduri fis-seħh jiżguraw li l-Istati Membri jagħmlu disponibbli b'mod obbligatorju għall-baġit tal-UE daww il-mezzi finanzjarji meħtieġa sabiex l-Unjoni dejjem tissodisfa l-obbligi legali tagħha.

B'hekk, l-UE għandha fis-seħh hafna saffi ta' mekkaniżmi ta' sikurezza b'saħħithom biex tiżgura li dejjem thallas lura lill-mutwanti tagħha stess fil-hin u bis-shiħ. Kull wiehied mill-mekkanizmi ta' sikurezza ewlenin fih innifsu jkun biżżejjed biex jiżgura li r-rimborzi jsiru.

5.1.1 *Pagamenti mir-riżorsi ta' flus*

Il-baġit tal-UE b'mod provvizorju jkopri s-servizz tad-dejn f'dati ta' skadenza f'każ li d-debitur jonqos milli jhallas lura s-self tiegħu lill-UE fil-hin. Il-Kummissjoni tagħmel użu mir-riżorsi ta' flus tagħha biex tevita d-dewmien, u kwalunkwe kost li jirriżulta, meta hija twettaq l-obbligi relatati mal-operazzjonijiet mutwatarji tagħha³⁶.

Filwaqt li wieħed iżomm f'moħħu li l-maġġoranza tan-nefquet isehħu matul l-ewwel tliet xhur ta' kull sena, it-tifdija tad-dejn hija strutturata għax-xhur ta' warajhom kif ukoll għall-bidu ta' kull xahar meta l-bilanċi tal-flus ikunu l-oġġla.

5.1.2 *Pagamenti mill-baġit tal-UE*

F'każ ta' inadempjenza minn Stat Membru³⁷ u jekk ir-riżorsi proprji tal-UE jkunu insuffiċjenti, il-Kummissjoni tista' tuża r-riżorsi disponibbli tal-baġit tal-UE u tipprijoritizza r-ripagament ta' djun fuq nefquet oħrajn mhux obligatorji. Skont l-Artikolu 14(4) tar-Regolament tal-Kunsill Nru 609/2014, jekk dan ma jkunx biżżejjed, il-leġislażzjoni tal-UE tobbliga lill-Istati Membri biex jipprovdu kontribuzzjonijiet addizzjonali meħtieġa biex jithallas lura d-dejn u jiġi bbilanċjat il-baġit, sa massimu ta' 1,20 % tal-ING tal-UE.

Minhabba li ma kienx hemm inadempjenzi mill-Istati Membri matul is-sena 2019, ma ntalbet l-ebda approprijazzjoni.

5.2 **Sejhiet fuq il-Fond ta' Garanzija għall-Azzjonijiet Esterni u Rkupri (self tal-ELM, tal-MFA u tal-Euratom lil Pajjiżi terzi)**

Fil-każ ta' pagament tardiv mill-benefiċjarju ta' self lill-pajjiżi terzi mogħti jew garantit mill-UE, il-Fond ta' Garanzija jintalab biex ikopri l-inadempjenza fi żmien tliet xhur mit-talba.

Għas-self ELM, l-ammonti msejha mill-BEI jingibdu mill-kont tal-Fond ta' Garanzija wara awtorizzazzjoni mis-servizzi tal-Kummissjoni. Meta l-UE tagħmel pagament skont il-Garanzija tal-UE, hija tkun surrogata fid-drittijiet u r-rimedji tal-BEI³⁸. Għal self tal-Euratom u tal-MFA, jekk id-dewmien fil-pagament jilhaq tliet xhur wara d-data dovuta, il-Kummissjoni tiġbed mill-Fond biex tkopri l-inadempjenza³⁹ u biex tirrikostitwixxi t-teżor tagħha.

³⁶ Ara l-Artikolu 14 tar-Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqiegħdu għad-dispożizzjoni r-riżorsi proprji tradizzjonali, dawk ibbażati fuq il-VAT u dawk ibbażati fuq l-ING u dwar il-miżuri li jissodisfaw il-ħtiġijiet fi flus kontanti (GU L 168, 7.6.2014, p. 39).

³⁷ Ara l-Artikolu 14(3) tar-Regolament (UE, Euratom) Nru 609/2014.

³⁸ Ara l-Artikolu 8.7 tad-Deċiżjoni Nru 466/2014/UE tal-Parlament Ewropew u tal-Kunsill tas-16 ta' April 2014 li tagħti garanzija tal-UE lill-Bank Ewropew tal-Investment kontra telf minn operazzjonijiet ta' finanzjament li jappoġġaw proġetti ta' investment barra mill-Unjoni Ewropea (GU L 135, 8.5.2014, p. 1), emendata bid-Deċiżjoni (UE) 2018/412 tal-Parlament Ewropew u l-Kunsill tal-14 ta' Marzu 2018 li temenda d-Deċiżjoni Nru 466/2014/UE li tagħti garanzija tal-UE lill-Bank Ewropew tal-Investment kontra telf minn operazzjonijiet ta' finanzjament li jappoġġaw proġetti ta' investment barra mill-Unjoni (GU L 76, 19.3.2018, p. 30).

³⁹ Hlief għall-Bulgarija u r-Rumanija li ngħataw self tal-Euratom qabel ma ssieħbu fl-Unjoni. Is-self (u garanziji għal self) għal pajjiżi ta' adeżjoni kienu koperti mill-Fond sad-data tal-adeżjoni. Minn dik id-data, dawk li baqgħu pendenti ma baqgħux azzjonijiet esterni tal-Unjoni u għaldaqstant huma koperti direttament mill-baġit tal-UE.

Fil-kuntest tal-ELM, il-proċedimenti ta' rkupru jitwettqu mill-BEI f'isem l-UE fir-rigward tal-ammonti surrogati⁴⁰.

Self mill-BEI għal proġetti fis-Sirja

Sa minn Diċembru 2011, il-BEI esperjenza inadempjenzi fuq ċerti pagamenti ta' mgħax u ripagamenti ta' self mill-Gvern Sirjan. Minhabba li s-sejhiet għal pagament uffiċjali baqgħu ma rnexxewx, il-BEI għamel talba lill-Fond ta' Garanzija f'Mejju 2012. L-evoluzzjoni tas-sejhiet li tikkorrispondi għal self inadempjenti fis-Sirja hija ppreżentata fit-Tabella 4a.

Tabella 4a: Sejhiet fuq il-Fond ta' Garanzija minhabba self inadempjenti fis-Sirja (f'miljuni ta' EUR)

Sena (Ġbid mill-kont tal-FG fi)	Għadd ta' sejhiet imhallsa	Ammont tal-pagamenti parzjali dovuti	Penali u l-imghaxijiet dovuti⁴¹	Ammont irkuprat	Total
2012	2	24,0	0,0	2,1	21,8
2013	8	59,3	1,4	0,0	60,7
2014	8	58,7	1,5	0,0	60,2
2015	8	58,7	1,5	0,0	60,2
2016	12	103,8	2,4	0,0	106,2
2017	13	56,1	0,2	0,0	56,3
2018	12	55,7	0,1	0,0	55,7
2019	14	54,8	0,06	0,0	54,91
Total	63	471,01	7,09	2,1	475,96

Fil-31 ta' Diċembru 2019, il-kapital totali ta' self garantit pendenti relatat mas-Sirja kien jammonta għal EUR 555 miljun tal-kapital⁴², bis-self finali jimmatura fl-2030.

TAV Tunisie S.A. (Ajruport ta' Enfidha)

Fl-2016, il-BEI sejjah il-garanzija tal-UE taht il-mandat ta' self estern fir-rigward ta' self lil TAV Tunisie S.A. (l-ajruport ta' Enfidha).

Fil-15 ta' Jannar 2018, EUR 0,14 miljun irkuprati mill-Ajruport ta' Enfidha ġew ikkreditati lill-Fond ta' Garanzija għall-Azzjonijiet Esterni. Dan l-ammont kien diġà ġie rikonoxxut bhala assi (riċevibbli) fil-karta tal-bilanċ tal-31 ta' Diċembru 2017.

⁴⁰ Għal aktar informazzjoni dwar il-proċedimenti ta' rkupru, ara wkoll il-Ftehim ta' Rkupru ffirmat fit-3 ta' Ottubru 2018 bejn l-Unjoni Ewropea u l-Bank Ewropew tal-Investment li jirregola l-modalitajiet u l-proċeduri għall-irkupru ta' pagamenti li saru mill-UE skont il-garanziji mogħtija minnha lill-BEI kontra telf minn operazzjonijiet ta' finanzjament li jappoġġaw proġetti ta' investment barra mill-UE.

⁴¹ Il-penali u l-imghaxijiet dovuti jintalbu mill-BEI biss mat-tieni talba għal pagament ta' kull self individwali u jibdwu mid-data tal-inadempjenza sad-data tal-pagament mill-Fond ta' Garanzija.

⁴² Dan jinkludi l-ammont ta' EUR 394,2 miljun (kapital) li kien diġà ssejjah mill-BEI sal-31.12.2019.

Is-sejhiet fuq il-Fond li jikkorrispondu għal self inadempjenti lil TAV Tunisie S.A. (l-ajruport ta' Enfidha) huma pprezentati fit-Tabella 4b.

Tabella 4b: Sejha fuq il-Fond ta' Garanzija relatata ma' TAV Tunisie S.A. (l-ajruport ta' Enfidha) (f'miljuni ta' EUR)

Sena ta' rtirar	Ghadd ta' sejhiet imhallsa	Ammont imsejjah	Ammont irkuprat	Total
2016	1	4,65	0,00	4,65
2017	3	30,17	0,00	30,17
2018	0	0,0	0,14	-0,14
Total	4	34,82 ⁴³	0,14	34,68

Żviluppi li sehhew wara l-31 ta' Diċembru 2019 (sal-31 ta' Mejju 2020)

L-Ajruport ta' Enfidha (it-Tuneżija)

F'Jannar 2020, l-ammont ta' EUR 0,7 miljun gie kkreditat lill-kont bankarju tal-Fond ta' Garanzija. Dan kien irkupru parzjali ta' self għall-Ajruport ta' Enfidha (it-Tuneżija) li ngabar mill-BEI f'Diċembru 2019.

Is-Sirja

F'Jannar, Marzu u Mejju 2020, thallsu b'kollox EUR 12,7 miljun f'erba' sejhiet għal pagamenti inadempjenti tas-Sirja (EUR 3,2 miljun, EUR 0,5 miljun, EUR 7,4 miljun u EUR 1,7 miljun inklużi penali applikati mill-BEI).

5.3 Evoluzzjoni tal-Fond ta' Garanzija għall-Azzjonijiet Esterni fl-2019

Skont ir-Regolament li jistabbilixxi l-Fond ta' Garanzija għall-Azzjonijiet Esterni ("ir-Regolament tal-Fond ta' Garanzija")⁴⁴, il-livell xieraq ta' proviżjonament (ammont fil-mira) huwa stabbilit għal 9 % tal-obbligazzjonijiet kapitali pendenti totali li jirriżultaw minn kull operazzjoni, flimkien mal-imghax dovut. Jezisti mekkaniżmu ta' proviżjonament biex jigi żgurat li l-ammont fil-mira jintlaħaq.

Fuq il-bażi tal-mekkanizmu ta' proviżjonament, il-baġit tal-UE hallas EUR 103,2 miljun lill-Fond fi Frar 2019, filwaqt li fi Frar 2020, il-pagament rispettiv kien jammonta għal EUR 240,2 miljun.

Il-Fond ta' Garanzija ammonta għal EUR 2 828 738 292,88 fil-31 ta' Diċembru 2019 (EUR 2 609 881 747,51 fil-31 ta' Diċembru 2018)⁴⁵.

⁴³ Dan l-ammont jinkludi tariffa ta' darba ta' EUR 1 467 504,32 fir-rigward tal-proċedimenti ta' rkupru li twettqu u li għandhom jitwettqu mill-BEI għal dan il-kuntratt speċifiku skont il-Ftehim ta' Rkupru.

⁴⁴ Ir-Regolament tal-Kunsill (KE, Euratom) Nru 480/2009 li jistabbilixxi Fond ta' Garanzija għall-azzjonijiet esterni (ĠU L 145, 10.6.2009, p. 10) kif emendat mir-Regolament (UE) 2018/409 (ĠU L 76, 19.3.2018, p. 1).

⁴⁵ Dawn l-ammonti jinkludu riċevibbli mill-baġit tal-UE ta' EUR 240 152 822,10 fl-2019 (imhallsa mill-baġit fl-2020; u ta' EUR 103 222 935,00 fl-2018, imhallsa fl-2019).

Il-valur totali skont il-karta tal-bilanċ tal-Fond żdied b'madwar EUR 218,86 miljun fl-2019. Dan huwa spjegat l-aktar b'dawn li ġejjin:

Żidiet:

- Il-kontribuzzjoni riċevibbli mill-baġit tal-UE (ammont ta' proviżjonament) ta' EUR 240,15 miljun biex il-Fond jiġi aġġustat għall-ammont fil-mira tiegħu ta' 9 % tal-obbligazzjonijiet pendenti totali;
- Ir-riżultat ekonomiku tal-operazzjonijiet finanzjarji ammonta għal EUR 25,13 miljun.
- L-istima tal-portafoll żdiedet bi EUR 8,6 miljun minhabba l-aġġustament skont il-valur fis-suq.

Tnaqqis:

- L-Interventi tal-Fond biex ikopri l-pagamenti inadempjenti għal ammont totali ta' EUR 54,9 miljun.

Għal aktar informazzjoni dwar il-Fond ta' Garanzija għall-Azzjonijiet Esterni fl-2019, jekk jogħġbok irreferi għar-Rapport mill-Kummissjoni lill-Parlament Ewropew, lill-Kunsill u lill-Qorti tal-Awdituri dwar il-Ġestjoni tal-Fond ta' Garanzija għall-Azzjonijiet Esterni fil-31.12.2019 u d-Dokument ta' Hidma tal-Persunal (SWD) assoċjat⁴⁶.

6. IL-FOND EWROPEW GĦALL-INVESTIMENTI STRATEĠIĊI (FEIS) FL-2019⁴⁷

6.1 Rapporti finanzjarji tal-Fond ta' Garanzija tal-FEIS fil-31 ta' Diċembru 2019

L-assi totali tal-FG tal-FEIS kienu EUR 6 688 miljun fil-31 ta' Diċembru 2019. L-assi kienu magħmula mill-portafoll tat-titoli tal-investment, ikklassifikati bħala disponibbli għall-bejgħ (EUR 6 654 miljun), il-bejgħ ta' kuntratt forward tal-kambju ta' USD b'valur nett preżenti pożittiv, ikklassifikat bħala assi finanzjarji bil-valur ġust permezz ta' surplus u defiċit (EUR 3 miljun), u flus u ekwivalenti ta' flus (EUR 31 miljun).

⁴⁶ COM(2020) 327 u SWD(2020) 136 tas-17.07.2020, disponibbli fuq <http://eur-lex.europa.eu/homepage.html>.

⁴⁷ Ir-Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015 dwar il-Fond Ewropew għall-Investimenti Strateġiċi, iċ-Ċentru Ewropew ta' Konsulenza għall-Investimenti u l-Portal Ewropew ta' Proġetti ta' Investment u li jemenda r-Regolamenti (UE) Nru 1291/2013 u (UE) Nru 1316/2013 — il-Fond Ewropew għall-Investimenti Strateġiċi (ir-“Regolament FEIS”). Ir-Regolament FEIS gie emendat bir-Regolament (UE) 2017/2396 tal-Parlament Ewropew u tal-Kunsill tat-13 ta' Diċembru 2017 fir-rigward tal-estensjoni tad-durata tal-Fond Ewropew għall-Investimenti Strateġiċi kif ukoll l-introduzzjoni ta' titjib tekniku għal dak il-Fond u għaċ-Ċentru Ewropew ta' Konsulenza għall-Investimenti (l-“Emenda FEIS 2.0”). L-Emenda FEIS 2.0 żiedet, fost l-oħrajn, id-daqs tal-Garanzija tal-UE u aġġustat l-ammont fil-mira. Il-ftehim dwar il-ġestjoni tal-FEIS u dwar l-ghoti tal-Garanzija tal-UE (il-“Ftehim dwar il-FEIS”) gie ffirmat mill-Kummissjoni Ewropea u mill-Bank Ewropew tal-Investment (il-“BEI”) fit-22 ta' Lulju 2015 u gie emendat u ddikjarat mill-ġdid fil-21 ta' Lulju 2016, fil-21 ta' Novembru 2017, fid-9 ta' Marzu 2018, fl-20 ta' Diċembru 2018, fis-27 ta' Marzu 2020 u fis-27 ta' April 2020.

F'termini tar-rapport tal-introjtu tal-2019, il-FG tal-FEIS spiċċa s-sena b'riżultat ekonomiku ta' EUR 21,7 miljun. Il-kontribuzzjoni ewlenija giet minn dħul ta' mgħax nett pożittiv ta' EUR 18,3 miljun u qligħ nett mill-bejgħ ta' titoli disponibbli għall-bejgħ⁴⁸ (EUR 17,1 miljun). Dan gie kkreditat b'riżultat negattiv ta' rivalutazzjoni ta' munita barranija ta' EUR -13,1 miljun⁴⁹. L-ispiża netta li jifdal ta' EUR -0,6 kienet tikkonsisti l-aktar minn tariffi tal-kustodju.

6.2 Operazzjonijiet tal-FEIS taht il-garanzija tal-UE

Fil-31 ta' Diċembru 2019, l-iskopertura tal-garanzija tal-UE b'rabta mal-operazzjonijiet pendenti żborżati tal-FEIS mill-Grupp tal-BEI kienet tammonta għal EUR 17,7 biljun, mill-impenn legali nett disponibbli⁵⁰ ta' EUR 25,8 biljun tal-garanzija tal-UE. L-ammont ta' EUR 17,6 biljun gie rreġistrat bħala obbligazzjoni kontingenti fin-noti li jakkumpanjaw ir-rapporti finanzjarji tal-2019 tal-UE, filwaqt li gie rikonoxxut provvediment għall-bqija tal-ammont ta' 0,1 biljun (74 miljun).

Fl-2019, l-operazzjonijiet tal-FEIS ġestiti mill-BEI fil-qafas tat-Tieqa għall-Infrastruttura u l-Innovazzjoni, iġġeneraw dħul nett ta' EUR 299,5 miljun għall-UE⁵¹. Minn dan l-ammont, riċevibbli nett ta' EUR 50,8 miljun fil-31 ta' Diċembru 2019 li l-Kummissjoni rċeviet mill-BEI kien irreġistrat fir-rapporti finanzjarji tal-UE għall-2019.

Għall-operazzjonijiet tal-FEIS fil-qafas tat-Tieqa għall-SMEs, fl-2019 l-UE ġarrbet kost ta' EUR 109,9 miljun⁵². Minn dan, it-tariffi u l-kostijiet tal-FEI ta' EUR 37,9 miljun irreġistrati fir-rapporti finanzjarji tal-UE għall-2019 huma pagabbli lill-FEI wara l-31 ta' Diċembru 2019.

6.3 Proviżjonament tal-Fond ta' Garanzija tal-FEIS

Fl-2019 giet impenjata approprjazzjoni baġitarja totali ta' EUR 357 miljun b'rabta mal-proviżjonament tal-FG tal-FEIS. Minn dan l-ammont, giet impenjata approprjazzjoni baġitarja ta' EUR 167 miljun permezz tad-Deċiżjoni tal-Kummissjoni C(2019)875⁵³. Ġew impenjati approprjazzjonijiet ta' impenn addizzjonali għal ammont ta' EUR 190 miljun bħala dħul assenjat.

Ammont totali ta' EUR 1 166 miljun thallas b'mod effettiv fil-FG tal-FEIS matul is-sena. Minn dan, il-parti l-kbira kienet ġejja minn approprjazzjonijiet ta' pagament tal-baġit ġenerali tal-UE, filwaqt li ammont ta' EUR 163 miljun gie rkuprat bħala dħul assenjat (EUR 136 miljun mid-dħul tal-FEIS u EUR 27 miljun mid-dħul tal-Facilità Nikkollegaw l-

⁴⁸ Iċ-ċifra netta hija magħmula minn qligħ ta' EUR 18,5 miljun u telf ta' EUR 1,4 miljun.

⁴⁹ Wara l-ihheġġjar tar-riskju tal-valuta tal-porzjon tal-portafoll iddenominat f'USD.

⁵⁰ Skont l-Artikolu 11 tal-Emenda FEIS 2.0, il-Garanzija tal-UE ma għandhiex, fi kwalunkwe żmien, taqbeż is-EUR 26 biljun u taqbeż is-EUR 16-il biljun qabel is-6 ta' Lulju 2018. Is-sejhiet u l-użu tal-Garanzija tal-UE, u d-dispożizzjonijiet għall-prodotti tal-garanzija tal-portafoll taht it-Tieqa għall-SMEs, huma mnaqqsa mill-ammont massimu tal-Garanzija tal-UE.

⁵¹ Dan l-ammont jinkludi EUR 135,0 miljun fi dħul mhux realizzat derivat minn ċaqliq 'il fuq tal-valur ġust tal-portafolli tal-ekwità tal-IIW fil-31 ta' Diċembru 2019 meta mqabbel mal-31 ta' Diċembru 2018.

⁵² Dan l-ammont jinkludi EUR 69,5 miljun fi provvedimenti finanzjarji fir-rigward tal-portafolli tad-dejn tal-SMEW, kif ukoll EUR 4,3 miljun fi spejjeż mhux realizzati derivati minn ċaqliq 'l isfel tal-valur ġust tal-portafolli tal-ekwità tal-SMEW fil-31 ta' Diċembru 2019 meta mqabbel mal-31 ta' Diċembru 2018.

⁵³ Id-Deċiżjoni tal-Kummissjoni tal-11.02.2019 dwar l-adozzjoni tal-programm ta' ħidma annwali għall-2019 għad-Direttorat Ġenerali għall-Affarijiet Ekonomiċi u Finanzjarji, li sservi bħala deċiżjoni ta' finanzjament.

Ewropa) u ammont ta' EUR 3 miljun gie ttrasferit bhala approprjazzjonijiet ta' pagament addizzjonali fl-ahhar tas-sena bagitarja.

6.4 Sejhiet u użu tal-Garanzija tal-UE

Fl-2019, skont l-Artikolu 8.1(a) tal-Ftehim dwar il-FEIS, il-Garanzija tal-UE ssejhet għal ammont ta' EUR 3,5 miljun li huwa marbut ma' operazzjoni inadempjenti wahda fil-forma ta' ishma azzjonarji fil-qafas tat-Tieqa għall-Infrastruttura u l-Innovazzjoni. Barra minn hekk, issejjaħ ammont ta' EUR 1,4 miljun għall-kostijiet għall-finanzjament tal-BEI⁵⁴, EUR 27,3 miljun għall-aġġustamenti fil-valur⁵⁵ u EUR 0,14 miljun għall-kostijiet ta' rkupru⁵⁶. Fil-qafas tat-Tieqa għall-SMEs, kien hemm sejha wahda għal ammont ta' EUR 8,1 miljun għal iħheggjar mhux tal-euro.

Is-sejhiet kollha thallsu minn fondi disponibbli fil-Kont tal-FEIS. Ma kien hemm l-ebda sejha mhallsa mill-FG FEIS.

Għal aktar informazzjoni dwar il-FEIS u l-Fond ta' Garanzija tal-FEIS fl-2019, jekk jogħġbok irreferi għar-Rapport mill-Kummissjoni lill-Parlament Ewropew, lill-Kunsill u lill-Qorti tal-Awdituri dwar il-Ġestjoni tal-FG tal-FEIS fil-31.12.2019 u d-Dokument ta' Hidma tal-Persunal (SWD) assoċjat⁵⁷.

7. IL-FOND EWROPEW GHALL-IŻVILUPP SOSTENIBBLI (EFSD) FL-2019

7.1 Programmi ta' Investiment

Sa April 2018, numru ta' istituzzjonijiet finanzjarji shab (FIs) ipproponew aktar minn 40 programm ta' investiment li jiswew aktar minn EUR 3,5 biljun biex ikopru l-Garanzija tal-EFSD taht il-hames oqsma ta' prijorità għall-investiment (twieqi ta' investiment), jiġifieri a) L-Energija Sostenibbli u l-Konnettività, b) Il-Finanzjament tal-Intraprizi Mikro, żgħar u ta' daqs medju ("MSME"), c) L-Agrikoltura Sostenibbli, l-Imprendituri Rurali u n-Negozju Agrikolu, d) Il-Bliet Sostenibbli u e) id-Diġitali għall-Iżvilupp.

F'Ġunju u Novembru 2018, abbażi tal-proposti tal-FIs, l-UE allokat EUR 1,54 biljun għal 28 garanzija⁵⁸.

Fil-31 ta' Diċembru 2019, b'kollox ġew konkluzi tliet ftehimiet ta' garanzija tal-EFSD li jammontaw għal EUR 165 miljun.

Nasira

⁵⁴ Ara l-Artikolu 8.1(d) tal-Ftehim dwar il-FEIS.

⁵⁵ Ara l-Artikolu 8.1(b) tal-Ftehim dwar il-FEIS.

⁵⁶ Ara l-Artikoli 8.1(d) u 11.7 tal-Ftehim dwar il-FEIS.

⁵⁷ COM(2020) 385 u SWD(2020) 162 tat-18.08.2020, disponibbli fuq <http://eur-lex.europa.eu/homepage.html>.

⁵⁸ Jekk jogħġbok kun af li, bhala parti mir-rispons għall-kriżi tal-COVID-19, il-Bord Operattiv tal-EFSD tal-21 ta' April 2020 qabel li jiġgeddu l-allokazzjonijiet tal-garanzija tal-EFSD, filwaqt li tinghata prijorità u jiżdiedu l-garanziji li jipprovdu likwidità lill-intraprizi mikro, żgħar u ta' daqs medju (MSMEs) u lill-proġetti tal-enerġija rinnovabbli, u tizdied il-flessibbiltà tagħhom biex jghinu fl-indirizzar tal-impatt soċjoekonomiku tal-pandemija tal-COVID-19, u tinghata btala mit-tariffa ta' sena.

L-ewwel ftehim ta' garanzija tal-EFSD għall-ammont ta' EUR 75 miljun gie ffirmat fit-18 ta' Diċembru 2018 mal-Bank għall-Iżvilupp Netherlandiż FMO bi klassifikazzjoni ta' A trippla għall-Faċilità għall-Kondiviżjoni tar-Riskji NASIRA. Il-garanzija se tippermetti lill-banek lokali jipprovdu self lil gruppi li normalment huma jqisu bħala riskjużi wisq. Permezz tal-hekk imsejha "kondiviżjoni tar-riskji", NASIRA se tnaqqas ir-riskji perċepiti u reali tas-self lil gruppi vulnerabbli u mhux moqdiya biżżejjed tal-popolazzjoni fil-Viċinat Ewropew u fl-Afrika Sub-Saharjana, u b'hekk tippermetti u tistimula l-finanzjament meħtieġ għal persuni li jixtiequ jkabbru n-negozju (mikro) tagħhom. L-FMO tistenna li NASIRA se tohloq u tappoġġa sa 800 000 impjeg u se tkun ta' benefiċċju għall-intrapriżi żgħar u ta' daqs medju (SMEs), persuni spostati internament, refuġjati, persuni rimpatrijati, nisa u żgħażaġh.

Impriżi tal-FMO

Dan il-ftehim ta' garanzija ta' EUR 40 miljun mal-FMO ffirmat fil-11 ta' Novembru 2019 se jiggarantixxi kapital ta' riskju lin-negozji ġodda, b'mod partikolari daww immexxija mill-imprendituri żgħażaġh. Il-kumpaniji se jużaw it-teknoloġija biex inaqqsu l-kostijiet tal-produzzjoni jew il-forniment ta' prodotti u servizzi li qabel ma kinux affordabbli għal hafna nies. Il-garanzija se jkollha fil-mira tagħha kumpaniji li joffru soluzzjonijiet diġitali f'firxa wiesgħa ta' oqsma, mill-agrikoltura, l-aċċess għall-enerġija u s-servizzi finanzjarji għall-edukazzjoni, il-kura tas-saħħa, it-trasport u l-logistika. L-FMO tistenna li l-Programm ta' Kapital ta' Riskju se jappoġġa sa 125 000 impjeg ġdid, direttament u indirettament.

Żieda fl-Investimenti fl-Enerġija Rinnovabbli

Dan il-ftehim ta' garanzija ta' EUR 50 miljun mal-Bank Ewropew għar-Rikostruzzjoni u l-Iżvilupp (BERŻ) iffirmat fid-29 ta' Novembru 2019 se jgħin biex jiżdied l-investiment fl-enerġija rinnovabbli fl-Ukrajna u fil-Viċinat tan-Nofsinhar tal-UE, b'mod partikolari fil-Ġordan, il-Libanu u t-Tuneżija. Il-garanzija għandha l-għan li tagħti spinta sostanzjali lill-potenzjal tal-enerġija rinnovabbli. Il-BERŻ jistenna li din il-garanzija se tgħin biex jiġi ġġenerat investiment totali sa EUR 500 miljun u se tipprovdi 340 MW ta' kapaċità ta' enerġija rinnovabbli installata addizzjonali.

7.2 Il-Fond ta' Garanzija tal-EFSD

Sa tmiem l-2019, il-kontribuzzjonijiet addizzjonali biex jappoġġaw il-Fond ta' Garanzija tal-EFSD kienu jinkludu USD 50 miljun mill-Bill and Melinda Gates Foundation, EUR 9,6 miljun mid-Danimarka, EUR 300 000 mir-Repubblika Ċeka u EUR 100 000 mill-Estonja.

Il-Fond ta' Garanzija tal-EFSD gie stabbilit b'mod effettiv fl-2018. Ammont ta' EUR 600,1 miljun tħallas lill-Fond fil-31 ta' Diċembru 2019. Fl-2019, ma kien hemm l-ebda sejha fuq il-Garanzija tal-EFSD.

Għal aktar informazzjoni dwar l-EFSD u l-Fond ta' Garanzija tal-EFSD fl-2019, jekk jogħġbok irreferi għar-Rapport mill-Kummissjoni lill-Parlament Ewropew, lill-Kunsill u lill-Qorti tal-Awdituri dwar il-Ġestjoni tal-Fond ta' Garanzija tal-Fond Ewropew għall-Iżvilupp Sostenibbli⁵⁹.

⁵⁹ COM(2020) 346 tal-31/07/2020, disponibbli fuq <http://eur-lex.europa.eu/homepage.html>.